

КОЛХОЗИН ШИН ТОСХЛТ

Яшалтинск района Сталинә нертә колхоз джил ирвас улм байджад бәәнә.

Ганцхи эн джил колхозд тугълмуд орулдг хойр хаша, хойр зергдлж зогсдг саалин үкрин хаша, хббчнр бәәдг хойр гер, гахан зунн зуслгъни хаша, нань чигн кесг тосхлтс кегдв. Сладкий поселкд клуб, школ тосхгдв. Колхозникуд сүл хойр джилин эргцд хошад болн гурвад өрәтә 100 гер тосхцхав.

Колхозд тосхлтин хойр бригад кәдлджәнә. Алдр Октяб-

рин 40 джилин өбнд нерәдсн социалистическ дөрлдәнд орлцад С. Наминовин бригад 30 минъгън кирпич цокад, 11 гер бәрджәнә. Эднә зәрмснь белн болчкесн бәәнә.

Бийсдән гер бәрджәцхәх Н. Сасиков, Н. Жеванов, И. Дензинов, Х. Джеванов, Н. Мучкинов, Б. Куменов болн эднә бригадир С. Наминов гараг сулдхл уга кәдлдж, Алдр Октябрин 40 джилин байр-бахин сән өдрт шин гермүдгән орхар зүткдж йовцхана.

В. ДЕМЬЯНОВСКИЙ.